

تذکرہ بابری

از

(جناب محمد رحیم صاحب دہلوی)

قرشی | کیش میں سمرقند کی طرح شہر بننے کے وسائل نہ تھے۔ بالآخر سمرقند ہی کو دار الخلافہ بنانا پڑا۔ قرشی بھی ایک علاقہ ہے۔ اس کو نسف اور نخشب بھی کہتے ہیں۔ قرشی مغلیٰ زبان کا لفظ ہے قرشی مغلوں کی زبان میں قبرستان کو کہتے ہیں۔ شاید خلیز خاں کے تسلط کے بعد اس کا یہ نام مشہور ہوا ہو۔ وہاں پانی بہت کم ہے۔ لیکن بہار کا موسم نہایت پر لطف ہوتا ہے۔ خربوزے کی کاشت کثرت سے ہوتی ہے۔

وہ سمرقند کے جنوب میں مائل بہ مغرب ۵۰ میل کے فاصلے پر ہے۔ وہاں سیاہ سینے کا ایک پرند ہوتا ہے اس کو قبیل قوی روع کہتے ہیں۔ یہ پرند وہاں بے شمار ہوتا ہے۔ اس لئے اس کا نام ہی مرغ قرشی مشہور ہو گیا ہے۔

خراز | خراز بھی ایک علاقہ ہے۔

کرمینیا | ایک علاقہ کا نام کرمینیا ہے۔

قرقوول | قرقوول، سمرقند اور بخارا کے درمیان ایک علاقہ ہے وہ اور علاقوں کی بہ نسبت دریا کے زیادہ نشیب میں ہے اور بخارا سے ۲۰ میل دور مغرب اور شمال کے پچ میں ہے۔ اس میں بہت سے ضلع ہیں۔

سغد | سفد ایک ضلع ہے۔ اس کے آس پاس بہت سے اور ضلع ہیں اس کی ابتدا اس جگہ سے شروع

ہے سفد سمرقند، شب، یوان، عوط دمشق، صلائے شیراز اس زمانے میں ایشیا کے ممتاز مقامات تھے۔

ہوتی ہے جہاں موسم گرم سیر کرنے کے لئے سرد پہاڑی علاقہ ہے اور انتہا سنجارا پر ختم ہوتی ہے راستے میں دو ایک میل بھی ایسے نہیں ہیں۔ جہاں کوئی گاؤں آباد نہ ہو۔

مشہور ہے کہ امیر تیمور کہا کرتے تھے کہ مرے پاس ایک باغ ہے۔ جو نوے گز لمبا ہے۔ یہ اشارہ ان ہی ضلعوں کی طرف تھا۔

شادوار شادوار بھی ایک ضلع ہے۔ یہ شہر اور نواح شہر سے ملا ہوا ہے اور نہایت عمدہ ضلع ہے۔ اس کے ایک طرف وہ پہاڑ ہے۔ جو شہر سبزا اور سمرقند کے بیچ میں ہے۔ اس کے دیہات اسی پہاڑ کے دامن میں بسے ہوئے ہیں۔ دوسری طرف کوہک دریا ہے۔ وہاں کی ہوا نہایت عمدہ ہے صفا ستھرا علاقہ ہے۔ پانی کی بہتات ہے۔ اور کھانے پینے کی چیزیں سستی ہیں۔

جو لوگ مصر و شام دیکھ چکے ہیں۔ وہ بھی کہتے ہیں کہ اس جگہ کی نظیر نہیں ہے ضلعے اگرچہ اور بھی ہیں۔ لیکن وہ ایسے نہیں ہیں۔ جن کا ہم نے یہاں ذکر کیا ہے۔

تیمور کی اولاد میں سے | امیر تیمور نے اپنے بیٹے جہانگیر مرزا کو سمرقند کا حاکم کیا تھا۔

سمرقند کے بادشاہ | جہانگیر مرزا کے انتقال کے بعد اس کے چھوٹے بیٹے کو حاکم کیا۔

اس کے انتقال کے بعد اس کے بڑے بیٹے محمد سلطان کو وہاں کا حاکم بنایا۔

شاہرخ مرزا نے تمام ماوراء النہر اپنے بڑے بیٹے الخ مرزا کو دے دیا تھا۔

الخ مرزا سے اس کے لڑکے عبداللطیف مرزا نے پھینا اور چند روزہ اور ناپائیدار دنیا کے لئے

اپنے دانشمند اور بوڑھے باپ کو شہید کر دیا۔

الخ مرزا کی تاریخ وفات | الخ مرزا کی تاریخ وفات خوب کہی ہے۔

الخ بیگ سحر علوم و خرد کہ دنیا دہیں را از دیو و پست

ز عباس شہید حشید شدش حرف تاریخ عباس کشت

عبداللطیف یدرکش | عبداللطیف پانچ چھ مہینے سے زیادہ حکومت نہ کر سکا۔ چنانچہ یہ بہت مشہور ہے

یدرکش بادشاہی را نشاید اگر شاید بجز شش مہ سپاید

عبداللطیف کی تاریخ وفات | اس کے مرنے کی تاریخ بھی خوب معلوم ہوئی ہے۔

عبداللطیف خسرو جمشید فر کہ بود در سلک بندگان فریدوں و زردشت

بابا حسین کشت شب جمعاش بہ تیر تاریخ این نویس کہ بابا حسین کشت

عبداللہ کی حکومت | عبداللطیف مرزا کے بعد عبداللہ مرزا (جو ابراہیم سلطان مرزا کا بیٹا، شاہ رخ مرزا

کا پوتا اور الخ مرزا کا داماد تھا) تخت پر بیٹھا۔ وہ تقریباً ڈیڑھ دو برس بادشاہ رہا۔

ابوسعید کی بادشاہت | عبداللہ کے بعد سلطان ابوسعید مرزا نے سمرقند لے لیا۔ اور اپنے جیتے جی اپنے

بڑے بیٹے سلطان احمد مرزا کو دے دیا۔

سلطان احمد کی فرمانروائی | سلطان ابوسعید مرزا کے مرنے کے بعد سلطان احمد مرزا سمرقند کا بادشاہ ہوا۔

سلطان محمود کی حکومت | سلطان احمد مرزا کے مرنے کے بعد سلطان محمود مرزا سمرقند کے تخت پر بیٹھا۔

بالتغر کی بادشاہت | سلطان محمود مرزا کے بعد بالتغر مرزا کو تخت پر بٹھایا گیا لیکن ترخانوں کے

فساد میں بالتغر مرزا کو تخت سے اتار دیا۔ اور اس کے چھوٹے بھائی سلطان علی مرزا کو دو ایک دن

کے لئے بادشاہ بنا دیا۔ اس کے بعد پھر وہی بالتغر مرزا بادشاہ ہو گیا۔ اس کی تفصیل اوپر بیان ہو چکی

ہے۔ بالتغر مرزا سے میں نے چھینا۔

آئندہ جو واقعات لکھے جائیں گے۔ ان میں اس کے اور حالات بیان ہوں گے۔

امرار پر لطف و عنایات | سمرقند کے تخت پر بیٹھتے ہی میں نے وہاں کے امراء کے ساتھ پہلے زمانے کی

طرح لطف و عنایات کا سلوک کیا۔ جو امراء مرے ساتھ آئے تھے۔ ان کے ساتھ بھی ان کی حیثیت

کے مطابق سلوک کئے گئے۔

تنبل پر نظر عنایت | سلطان احمد تنبل پر بہت زیادہ عنایت کی گئی۔ وہ اوسط درجے کے امیروں میں تھا۔

میں نے اس کا درجہ بڑھا دیا اور بڑے امراء کی برابر کر دیا۔

سمرقند کی زبان عالی | سمرقند کا معاشرہ سات پینے رہا۔ اور اسے بڑی مصیبتوں سے فتح کیا۔ لیکن لشکر کے

ہاتھ کچھ لوٹ نہ لگی۔

سمرقند کے علاوہ بھی جو ملک تھا۔ وہ یا تو میرے زیرِ فرماں تھا۔ یا سلطان علی مرزا کے زیرِ تخت تھا۔ جو ملک خود ہمارا اپنا ہو چکا۔ اسے ہم کیسے تباہ کر سکتے تھے۔ اور جو ملک لٹ کھٹ کے برباد ہو گیا۔ اس سے وصول ہی کیا ہو سکتا تھا۔ اہلِ لشکر کے پاس جو مال متاع تھا وہ ختم ہو چکا تھا۔ سمرقند کا حال یہ تھا کہ جب وہ فتح ہوا۔ تو اٹا کاشتکاروں کو زراعت کی درستی کے لئے بیج اور نقد روپیہ دینا تھا۔ ایسی صورت میں سمرقند سے کیا مل سکتا تھا۔ یہ اسباب تھے۔ جن کے سبب اہلِ لشکر بالکل ٹوٹ گئے اور ہم بھی انہیں کچھ نہ دے سکے۔

ساتھی کھسکنے لگے | لوگوں کو اپنے اپنے گھر بھی یاد آنے لگے۔ اور وہ ایک ایک دو دو کر کے کھسکنے لگے سب سے پہلے جان قلی بیان نے بھاگنے میں پہل کی۔ پھر ابراہیم بیگ چک چلا گیا۔ اسی طرح تمام مغل بھاگ گئے۔

اوزونِی نمکِ حرامی | اس فتنے کو دبانے کے لئے خواجہ قاضی کو بھجوا گیا۔ اوزدانِ حسن چوں کہ خواجہ قاضی کا گہرا دوست اور معتقد تھا اس لئے خواجہ اور اوزدانِ حسن دونوں ہم خیال ہو کر گئے کہ ان بھاگنے والوں میں سے بعض کو سزا دیں اور بعض کو ہمارے پاس واپس بھیج دیں۔ دراصل فساد کی جڑ اوزدانِ حسن نمکِ حرام ہی تھا۔ اس ہی نے ان سب کو بھگا یا تھا۔

سلطان احمد تنبل کے جاتے ہی سب علی الاعلان بگڑ گئے۔ اور مخالفت پر اتر آئے۔ محمود نے اندجان مانگا | اس کئی برس کے عرصہ میں جب کہ میں نے سمرقند فتح کرنے کے لئے بڑی مصیبتوں سے فوج کشی کی۔

سلطان محمود خاں نے کوئی خاص مدد نہیں کی۔ لیکن سمرقند فتح ہونے کے بعد وہ اندجان طالب کرنے لگا۔

چھوٹے بھائی نے مقابلہ | فوج کے اکثر لوگ اور تمام مغل بھاگ کر جو خشکی اور اندجان چلے گئے تو اوزدانِ حسن یرلداکارا | اور احمد تنبل نے جہانگیر مرزا کے لئے وہ مقامات مانگے۔

عہ چنگ

بھائیوں میں برہنہ ہارس | کئی وجوہ سے ممکن نہ تھا کہ ان کی مانگ پوری کی جاسکتی۔ پہلی بات تو یہ کہ خان لمبے فساد کی ابتداء سے گو ان مقامات کے دینے کا وعدہ نہ ہوا تھا۔ لیکن انہوں نے مانگے تو تھے اور پھر جب خان نے مانگے تو جہانگیر مرزا کو کیسے دئے جاتے۔ خان سے بگاڑ پیدا کرنا مناسب نہ تھا۔

دوسری بات یہ کہ اس نازک موقع پر جو یہ لوگ بھاگ کر وہاں جا پہنچے تو انہوں نے مجھے دبا کر ملک لینا چاہا۔ اس سے پہلے اگر کچھ اقرار مدار ہو جاتا تو کوئی بات نہ تھی۔ کوئی وجہ تو پیدا ہوتی جاتی میں ان کی غلط دہوش کیوں مانتا۔

تمام مغل، اندجان کی فوج اور امرار میں سے کچھ منہ لگے امرار اندجان چلے گئے اور میرے پاس سمرقند میں چھوٹے بڑے، اچھے بڑے امرار وغیرہ۔ ملا کر کل ایک ہزار آدمیوں کے قریب رہ گئے ہوں گے۔

جہانگیر مرزا کے طرف داروں کی درخواست چوں کہ منظور نہ ہوئی۔ اس لئے انہوں نے ان لوگوں کو جو مجھ سے کھٹک کر مرے پاس سے بھاگے تھے۔ بلایا اور اپنے ساتھ ملا لیا۔ وہ اپنی حرکتوں کے خوف کے سبب خدا سے چاہتے تھے کہ ایسا کوئی واقعہ پیش آجائے۔ ان سب نے مل کر آسختی سے اندجان پر چڑھائی کر دی۔ اور علی الاعلان لڑائی چھیڑ گئی۔

تولون خواجہ | تولون خواجہ قوم نارین کے قزاقوں کا سردار اور بہادر آدمی تھا۔ میرے والد عمر شیخ مرزا نے اس کے ساتھ بہت ہربانیاں کی تھیں اور وہ مزید عنایات کا مستحق تھا۔ میں نے بھی اس کی پرورش کی اور اس کو امرار میں داخل کر دیا۔ وہ نہایت بہادر قزاق سپاہی تھا۔ اور اس لائق تھا کہ اس پر عنایات کی جائیں۔ مغلوں میں چوں کہ مجھے اس پر اعتماد تھا اور میں نے ہی اس کو ترقی کی ان بلند یوں پر پہنچایا۔ اس لئے سمرقند سے جب مغلوں کی قوتیں بھاگیں تو میں نے تولون خواجہ کو ان کے پیچھے بھیجا تاکہ انہیں سمجھائے بجھائے اور ان کا ڈر کھودے۔ اور وہ لوگ ڈر کی وجہ سے برباد نہ ہوں۔ لیکن نمک حراموں اور فتنہ انگیزوں نے انہیں ایسا بھڑکایا۔ کہ وہ نہ ڈرانے دھمکانے سے

راہ راست پر آئے نہ انھیں وعدوں پر یقین آیا۔

تولون مارا گیا | تولون خواجہ میان دو آب پہنچا (میان دو آب کو رباطک اور حبیبی کہتے ہیں) اوزون اور سلطان احمد تنبل نے کچھ فوج بھیجی۔ وہ دفعۃً تولون خواجہ پر جا پڑی۔ اور تولون خواجہ کو پھوکر مار ڈالا۔

چھوٹے بھائی نے اندجان گھیر لیا | اوزون حسن اور تنبل نے جہانگیر مرزا کے ساتھ جا کر اندجان کو گھیر لیا۔ حسن خواجہ قاضی کی خیر خواہی | ہم جب اندجان سے چلے گئے۔ تو علی دوست طغانی کو اندجان میں اور اوزون کو آخشی میں چھوڑا تھا۔ پھر خواجہ قاضی بھی پہنچ گئے تھے۔ اور سمرقند سے جو بہت سے لوگ چلے گئے تھے وہ بھی وہیں تھے۔

خواجہ قاضی نے قلعے کو بچانے کے لئے اور میری خیر اندیشی کے سبب ان لوگوں کو جو قلعے میں تھے اور ان کے بال بچوں کو جو میرے پاس تھے اپنی اٹھارہ ہزار بکریاں دیں۔ خطوط کا تانا لگا گیا | محاصرے کے دوران میں میری ماؤں نے اور خواجہ قاضی نے خط پر خط بھیجے کہ ہم بے طرح گھر گئے ہیں تم نہ آئے اور ہماری خبر نہ لی تو کام بگڑ جائے گا۔ سمرقند کو اندجان کے طفیل لیا ہے اندجان پاس ہے تو خدا چاہے سمرقند بھی ہاتھ آسکتا ہے۔

مری بیماری | اسی قسم کے خط اور پتلے آرہے تھے۔ میں ان دنوں سخت بیمار تھا۔ پہلے ایک دفعہ بیمار ہو کر اچھا بھی ہو گیا مگر کمزوری میں پوری احتیاط نہ ہوئی اس لئے پھر بڑھ گیا۔ اور اس دفعہ بری طرح پڑا چار روز تک زبان بند رہی۔ روئی کے کھوپڑوں سے منہ میں پانی ٹپکا یا جانا تھا۔ اوزون کے ایلچی کی آمد | مرے ساتھیوں میں سے امرا کیا اور سپاہی کیا سب ہی میری زندگی سے مایوس ہو گئے اور سب کو اپنی اپنی طرف لگ گئی۔

اس نازک وقت میں اوزون حسن کا ایلچی آیا۔ اور یہودہ پیغام لایا۔ امرا نے غلطی کی۔ اُسے میرا حال دکھا کر واپس کر دیا۔

عہ اور حبیبی (واڈ یا داں سے) رباطک کا ضلع ہے اور اندجان کے مشرق میں ہے

چار پانچ دن بعد مجھے کچھ فائدہ ہوا۔ لیکن زبان صاف نہ ہوئی۔

میرے استاد اور پیر کا حکم | میری والدہ اور نانی اللین دولت بیگم اور میرے استاد اور پیر مولانا قاضی نے خط بھیجے اور اتنے اصرار سے مجھے بلایا۔ تو ایسا کس کا دل ہوگا کہ خیال نہ کرتا اور وہاں ٹھہر رہتا۔

سمرقند کی چند روزہ بادشاہی | چند دن بعد رحیب کے مہینے میں ہفتہ کے روز میں سمرقند سے اندجان چلا۔ اس دفعہ میں نے سمرقند میں چند دن بادشاہی کر لی۔

ہفتہ کا مہینہ | دوسرا ہفتہ تھا کہ میں خجند پہنچا۔ اسی روز ایک آدمی اندجان سے خبر لایا کہ سات روز پہلے جس ہفتہ کے دن میں نے سمرقند چھوڑا اسی ہفتہ کے دن علی دوست طغانی نے اندجان کا قلعہ دشمنوں کے حوالے کر دیا۔

اندجان میں شکست کی وجہ | اندجان ہاتھ سے جانے کی مفصل کیفیت یہ ہے کہ اور دن حسن کے جن آدمیوں کو میری بیماری میں میرا حال دکھایا گیا تھا۔ انہوں نے اندجان واپس پہنچ کر محاصرے کے دوران میں یہ بتایا کہ بادشاہ کی زبان بند ہو چکی ہے اور روئی کے پھولیوں سے پانی ٹپکایا جا رہا ہے۔

یہ بیان قسیمیں کھا کھا کر علی دوست طغانی کو سنایا گیا۔ وہ اس وقت خاکان دروازے میں تھا اس خبر کے سنتے ہی اس کے ہاتھ پاؤں پھول گئے اور اس نے دشمنوں سے عہد و پیمانہ کر کے قلعہ دے دیا۔

علی دوست کی ناکامی | قلعے میں کوئی سپاہی نہ رہا۔ اور سامان میں سے کچھ بھی نہ بچا۔ یہ اس ناکامی کی نامی کی انتہا تھی۔ یہ باتیں جو بیان کی گئیں یہ اس نے محض اپنے بچانے کے لئے گھڑ لیں۔

مولانا قاضی کو شہید کر ڈالا | دشمن اندجان لے چکے تو انہیں میرے خجند پہنچنے کی خبر ملی۔ اس خبر کو سنتے ہی انہوں نے مولانا قاضی کو بڑی بے عزتی سے ارک کے دروازے میں پھانسی دے کر شہید کر دیا۔

مولانا قاضی کے حالات | خواجہ مولانا قاضی کا نام عبداللہ اور عرفیت خواجہ مولانا تھی۔ والد کی طرف سے ان کا نسب شیخ برہان الدین تیلچ تک اور والدہ کی طرف سے سلطان الملک قاضی تک۔

۱۶ مارچ ۱۹۸۸ء سے سلطان ایلیک یا سلطان الیک

فرغانہ میں اس خاندان کے لوگ پیشوا، شیخ الاسلام اور قاضی رہ چکے ہیں۔ خواجہ مولانا حضرت خواجہ عبید اللہ کے مرید تھے اور انھیں سے تربیت پائی تھی۔

مجھے خواجہ قاضی کے دلی ہونے میں شک نہیں۔ ان کی ولایت کا اس سے بہتر ثبوت اور کیا ہوگا۔ کہ کچھ ہی دن میں۔ ان سب لوگوں کا نام و نشان مٹ گیا۔ جو ان کو شہید کرنے میں شریک تھے۔ مولانا مرحوم عجیب شخصیت تھی۔ ڈر، خوف ان میں نام کو نہ تھا۔ ایسا دلیر آدمی نہ دیکھا نہ سنا۔ یہ صفت ولایت کی دلیل ہے۔ دنیا دار کیسے ہی بہادر کیوں نہ ہوں کچھ نہ کچھ دھڑکا اور اندیشہ رہتا ہی ہے۔ خواجہ میں یہ کمزوری بالکل نہ تھی۔

مولانا کے عزیزوں کی گرفتاری | خواجہ کی شہادت کے بعد خواجہ کے نوکروں، غازیوں اور لونڈی غلاموں کو ان ظالموں نے گرفتار کر لیا اور لوٹ لیا۔

میں نہ ادھر کارہانہ ادھر کارہا | میری والدہ اور نانی صاحبہ اور ان لوگوں کے بال بچوں کو جو میرے ساتھ تھے، میرے پاس خجند بھیج دیا گیا۔

اندجان کے لئے سمرقند چھوڑا تھا۔ اندجان بھی ہاتھ سے نکل گیا۔ اب میرا حال یہ ہے کہ نہ ادھر کارہانہ ادھر کارہا۔ جس دن سے میں بادشاہ ہوا تھا۔ اس طرح آدمیوں سے الگ نہ ہوا تھا اور ملک یوں نہ چھینا تھا۔ اور ایسا رنج اور تکلیف نہ اٹھائی تھی۔ اس لئے مجھے شدید صدمہ ہوا۔

بڑے ماموں سے مدد | میری سرکار میں خلیفہ کارہنا بعض منافقین کو کھٹکتا تھا۔ محمد حسین مرزا وغیرہ نے کی درخواست | خلیفہ کو تاشقند بھیجنے پر اصرار کیا۔ میں نے مجبوراً قاسم بیگ کو خان کے پاس تاشقند بھیجا۔ اور ان سے درخواست کی کہ اندجان پر چڑھائی کریں۔

دشمن کے مقابلے پر | خان جو میرے ماموں ہیں لشکر اکٹھا کر کے آہن گروں کے سبزہ زار کی طرف پہنچے۔ جب وہ کندز لیک اور امانی سے نیچے پہنچے میں بھی خجند سے وہاں جا پہنچا اور خان سے ملا۔ اور کندز لیک اور امانی کو فتح کر کے آخشی کے پاس جا آئے۔ دشمن بھی دوسری طرف سے لشکر لے کر آخشی آ گیا۔

لہ کندز لیک اور امانی، تاشقند اور آخشی کے بیچ کی سڑک پر پہاڑوں کے نیچے میں ہیں۔